



KESE info

Il-Kumitat Ekonomiku u Soċjali Ewropew

pont bejn l-UE u l-organizzazzjonijiet tas-soċjetà ċivili

April 2019 | MT

Lingwi Disponibbli:

bg cs da de el en es et fi fr ga hr hu it lt lv mt nl pl pt ro sk sl sv

Editorjal



“L-Ewropa li tqanqal l-entuzjażmu”

Gheżiež qarreja,

Fuq jumejn, mill-21 sat-22 ta’ Marzu, 102 student ta’ bejn is-16 u t-18-il sena minn 28 Stat Membru u 5 pajjiżi kandidati tal-UE mlew il-kurituri u l-kmamar tal-bini Jacques Delors bid-daħk u t-tbissim tagħhom. Xi drabi intimidati iżda speċjalment kurjużi, iż-żgħażaġh staqsew il-mistoqsijiet: “*X’inhu l-għan ta’ dan il-vjaġġ?*”, “*Se nkun kapaċi nirrispondi għall-mistoqsijiet li lanqas l-adulti ma jirnexxilhom jirrispondu, bħal “Kif inheggu liċ-ċittadini biex imorru jivvutaw fl-elezzjonijiet Ewropej?”*”.

Dawn iż-żgħażaġh mill-ewwel fehmu li r-risposti tagħhom se jikkontribwixxu għad-dibattitu dwar il-futur tal-Ewropa f’mument kruċjali, ftit ġimgħat biss mill-elezzjonijiet Ewropej tas-26 ta’ Mejju li ġej.

Qattajt sigħat magħhom, u bqajt mistagħġeb b’dak li kellhom xi jgħidu. “*Jekk irridu nbiddlu d-dinja, jeħtieġ li qabel kollox nistaqsu x’mhux qed jaħdem*”. U għandhom appelli x’jagħmlu: l-ewwel nett li jkunu infurmati, u mbagħad li jifhmu, jemmnu fil-proġett, jidentifikaw lilhom infushom miegħu biex imbagħad jimpenjaw ruħhom, jippromovuh u jsiru l-messaġġiera tiegħu.

Iżda hemm bżonn ta’ xi haġa iżjed. U huwa ż-żgħażuġh Pollakk Mateusz Tyszka li jissuġġerixxilna dan. Jitkellem dwar il-passjoni u jistieden liż-żgħażaġh biex “*qatt ma jirrinunzjaw għall-holm tagħhom*”. Barra minn hekk, irridu ningħaqdu u nażżardaw li jkollna viżjoni. Dan huwa l-mod kif l-istudenti jkollhom rwol ta’ viżjonarji.

Il-proġett tagħna, “*L-Ewropa Tiegħek, Leħnek*” jagħtihom l-opportunità li jiskopru t-tagħlim dwar id-demokrazija parteċipattiva, li hija tant għażiża għall-KESE, li jitgħallmu dwar id-djalogu, kif jisimgħu u x’inhu l-kompromess.

“*L-Ewropa Tiegħek, Leħnek*” ilha teżisti 10 snin. Kienet l-idea meraviljuża ta’ Irini Pari, Viċi President għall-Komunikazzjoni fl-2009, li ġġib lil dawn iż-żgħażaġh fil-KESE, idea li l-Unità “*Żjarat u Pubblikazzjonijiet*” kompliet taħdem fuqha. Jekk irridu nibnu l-Ewropa maż-żgħażaġh, irridu nduru lejhom, inhalluhom jikkellmu u nisimgħuhom. Kull sena tiġi proposta tema ġdida: il-kultura, il-paċi, id-demokrazija (2018), is-60 anniversarju tat-Trattat ta’ Ruma (2017), il-migrazzjoni (2016).

Għal liema konklużjonijiet waslu ż-żgħażaġh fl-2019? Fost l-għaxar rakkomandazzjonijiet proposti u vvutati mill-għexieren ta’ żgħażaġh parteċipanti, intgħażlu erbġha (li tnejn minnhom kienu ex-aequo) u waħda minnhom ħadet l-ewwel post: “*Il-futur huwa issa: programm għall-iskejje!*”

Jien stess għalliema u nifhem ir-rwol li l-iskola taqdi fil-ħajja taż-żgħażaġh. U iva, nappoġġja bis-sħiħ l-idea ta’ programm tal-iskola obbligatorju biex l-istudenti jitgħallmu jagħrfu l-Ewropa u s-60 sena ta’ storja tal-proġett Ewropew.

Wieħed mill-parteeċipanti tar-Renju Unit qalilna li ftit wara r-referendum dwar il-Brexit, ċittadini minn pajjiżu daħlu f’Google biex fl-aħħar jiskopru x’kienet l-Unjoni Ewropea. Ħasra, qalet, li kellha tkun dik il-votazzjoni biex ... jiskopru dwar l-Ewropa”

Il-proġett kiber. Sena wara sena, dan ilaqqa’ flimkien liż-żgħażaġh biex ngħaddulhom il-passjoni tal-Ewropa. Dawn iż-żgħażaġh jistgħu b’hekk mhux biss ikunu sostenituri passjonali iżda wkoll u fuq kollox jiddeterminaw il-prijoritajiet tagħhom stess għall-UE u jinkludu l-futur tagħhom f’dan il-proġett uniku.

Gheżiež ħbieb, appuntament għas-sena d-dieħla għall-edizzjoni tal-2020 ta’ “L-Ewropa Tiegħek, Leħnek” u għal avventuri godda!

Isabel Caño

Viċi President għall-Komunikazzjoni

Fil-qosor

L-involviment tal-Membri



Ringrazzjament speċjali jmur għall-membri kollha li żaru l-iskejjel għall-impenn tagħhom fit-thejija tal-istudenti għad-dibattitu tagħhom fi Brussell: Martina Širhalová, Dimitar Manolov, Baiba Miltoviča, Charles Vella, Martin Siecker, Arno Metzler, Meelis Joost, Pirkko Raunemaa, Jocelyne Le Roux, Bernt Fallenkamp, Pociavsek Jakob Kristof, Arno Metzler, Bo Jansson, Roman Haken, Lidija Pavic-Rogosic, Marie Zvolska, Gonçalo Lobo Xavier, Cristian Pîvulescu, Andreas Pavlikkas, Piroska Kallay, Ronny Lannoo, Josiane Willems, Brian Curtis, Ionut Sibian, Antonio Longo, Javier Doz Orrit, Renate Heinisch, Alfred Gajdosik, Seamus Boland, Daiva Kvedaraitė, Aristotelis Thomopoulos, Krzysztof Pater. (ks)

L-Ewropa Tiegħek, Leħnek! fil-mezzi tax-xandir



[L-Awstrija](#) – **ORF.at**: Studenti jfasslu politika fl-UE

[Il-Kroazja](#) – **Jutarnji List**: *ŽGHAŽAGH MINN ŽAGREB FI BRUSSELL: Lara, Nikola u Patrick indirizzaw it-tema tal-elezzjonijiet Ewropej u kif iż-żgħażaġh għandhom jiġu mhegga jippartecipaw*

[Il-Finlandja](#) – **HAAPAVESI LEHTI**: *Studenti jipprezentaw lill-Finlandja fi Brussell*

[Franza](#) – **Ouest France**: *Saint-Brieuc. Għal dawn l-istudenti minn Saint-Charles, «aħna l-futur tal-Ewropa»*

[L-Italja](#) – **Servizio Informazione Religiosa**: *Żgħażaġh: Brussell, 102 studenti minn madwar l-UE se jippartecipaw fl-edizzjoni tal-2019 ta' L-Ewropa Tiegħek, Leħnek!"*

[Malta](#) – **Malta Today**: *Se tiġi pprezentata lil MEPs proposta minn teenagers Maltin biex ikun obligatorju kurrikulu għal Studji dwar l-UE*

[Il-Montenegro](#) – **Grad Kulture**: *"L-EWROPA TIEGĦEK, IL-FEHMA TIEGĦEK": Studenti mill-iskola għolja ta' Niksic rappreżentaw b'suċċess il-Montenegro fil-konferenza L-Ewropa Tiegħek, Leħnek! fi Brussell*

[Il-Portugall](#) – **ROSTOS**: *Tliet studenti mill-Kulleġġ ta' Minerva do Barreiro jinsabu Brussell: qed jirrappreżentaw lill-Portugall fil-forum «L-Ewropa Tiegħek, Leħnek!"*

[Ir-Rumanija](#) – **Cuvantul Libertatii**: *Tliet studenti u għalliem minn Bailesti jirrappreżentaw ir-Rumanija fi Brussell*

[Ir-Renju Unit](#) – **Government Europa**: *Avveniment politiku għaż-żgħażaġh jesplora l-politika u l-edukazzjoni*

Pubblikazzjonijiet Godda

L-istorja diġitali ta' "L-Ewropa Tiegħek, Leħnek"



L-istorja diġitali ta' L-Ewropa Tiegħek, Leħnek!

L-avveniment ewlieni EESC's taż-żgħażaġh *L-Ewropa Tiegħek, Leħnek!* saret l-ewwel darba fil-15-17 ta' April 2010. Issa, pubblikazzjoni diġitali qed tagħti ħarsa lura lejn għaxar snin ta' impenn ta' L-Ewropa Tiegħek, Leħnek! favur l-involviment taż-żgħażaġh madwar l-Ewropa fit-tfassil tal-politika tal-UE, filwaqt li jiġu enfasizzati l-kwistjonijiet li huma jindirizzaw, il-proposti li ħarġu mid-dibattiti tagħhom u l-eżiti sussegwenti, kollha bil-ħsieb li jintwera l-valur tal-kontribut taż-żgħażaġh fit-tiswir tal-Ewropa.

Il-pubblikazzjoni toffri firxa wiesgħa ta' kontenut multimedjali, b'mod partikolari filmati, u hija maħsuba kemm għall-pubbliku ġenerali kif ukoll partijiet interessati speċifiċi, bħal organizzazzjonijiet taż-żgħażaġh, skejjel, assoċjazzjonijiet tal-għalliema u tal-ġenituri, il-midja, eċċ. Għandha l-għan ukoll li thegġeg sens ta' komunità fost l-alumni ta' L-Ewropa Tiegħek, Leħnek! u tgħin biex dak li hallew warajhom ma jintesiex.

Immirata li tinqara fuq tagħmir mobbli (tablets u smartphones), se tkun disponibbli fil-lingwi kollha fuq [is-sit tal-Internet tal-Kumitat](#). (ks)

Aħbarijiet tal-KESE

Iż-żgħażaġh Ewropej iridu li l-edukazzjoni u l-midja soċjali jagħtu spinta lid-demokrazija u lill-partecipazzjoni taċ-ċittadini fl-UE



Sillabu mandatorju dwar il-politika Ewropea sabiex jżied l-għarfien taċ-ċittadini dwar l-UE qabel ma jitfgħu l-vot tagħhom kienet l-aktar proposta vvotata tal-avveniment L-Ewropa Tiegħek, Leħnek (YEYS) ta' din is-sena, l-avveniment għaż-żgħażaġh organizzat mill-Kumitat Ekonomiku u Soċjali Ewropew (KESE) bejn il-21 u t-22 ta' Marzu 2019. Din u tliet proposti oħra li jiffukaw fuq l-użu ta' teknoloġiji godda u l-midja soċjali biex tingħata spinta lill-attendenza fl-elezzjonijiet ser jintbagħtu lill-Parlament Ewropew biex jiġu kkunsidrati.

Wara jumejn diskussjonijiet u dibattiti vivaċi, id-99 student postsekondarju ta' bejn is-16 u s-17-il sena magħżula għall-avveniment "L-Ewropa Tiegħek, Leħnek 2019" ipprezentaw 10 rakkomandazzjonijiet matul sessjoni plenarja finali. L-edukazzjoni u l-midja soċjali kienu fiċ-ċentru tal-attenzjoni, u numru ta' proġetti għaqqu flimkien pjattaformi onlajn u laqgħat fil-hajja reali, biex jgħaqqu lis-soċjetà ċivili ma' dawk li jfasslu l-politika. L-4 proposti l-aktar ivvutati kienu:

1. **#Future is now** (Il-futur hu issa), proġett ta' sillabu obligatorju għall-iskejjel fl-Ewropa kollha bi 3 taqsimiet: prattika, bi żjarat lejn l-istituzzjonijiet tal-UE; teorija, b'testijiet u prezentazzjonijiet; u pjattaforma interattiva bi kwizzijiet u filmati.

2. **EU&U.EU**, sit web li jiġbor fil-qosor l-informazzjoni dwar l-UE u l-elezzjonijiet tal-UE sabiex tiżdied it-trasparenza u l-għarfien b'użu intensiv tal-midja soċjali u l-kontenut multimedjali.

3. (ex-aequo) **Europe E-VOTE** (Votazzjoni elettronika għall-Ewropa), proposta biex jum l-elezzjoni jsir vaganza nazzjonali u biex tiġi promossa l-votazzjoni elettronika u From You to EU (Mingħandek għal għand l-UE), inizjattiva li tikkonnettja l-movimenti soċjali mal-politiċi u li tippermettilhom jaħdmu flimkien biex isibu soluzzjonijiet.

Il-proposti l-oħra pprezentati mill-istudenti kienu:

#Insta (nt) vote (votazzjoni #Insta (ntanja): titjeb il-prestazzjoni tal-kontijiet tal-midja soċjali tal-UE billi jiġi inkluz kontenut ta' kwalità għolja speċifikament indirizzat liż-żgħażaġh, bħal filmati qosra u kummenti mill-influwenzaturi bħala mod kif tiżdied is-sensibilizzazzjoni u l-partecipazzjoni.

Network of Young Europeans (Netwerk ta' Żgħażaġh Ewropej), proġett li għandu l-għan li jinforma dwar l-azzjoni u l-limiti tal-UE, jikkonnettja persuni differenti madwar l-Ewropa kollha u jispira d-dibattitu permezz ta' pjattaforma tal-Internet biex jiġu organizzati proġetti u jiġi ppubblikat ir-riżultat tagħhom.

Find(ing) your voice (Sib leħnek), proġett li jinvolvi summit li jsir tliet darbiet fis-sena bi djalogu wiċċ imb'wiċċ u attivitajiet li jinvolvu lill-Ewropej żgħażaġh u lill-politiċi kif ukoll sit web b'kontenut u informazzjoni interattivi.

Shape your future - express yourself (Sawwar futurek - esprimi ruħek), li jikkonsisti f'sit web li jkun jista' jippermetti li jinkitbu opinjonijiet dwar diversi suġġetti li għandhom fil-mira żgħażaġh taħt is-26 sena. L-opinjonijiet ikunu jistgħu jintgħoġbu jew ma jintgħoġbux mill-utenti u dawk l-aktar popolari jiġu pprezentati fil-Parlament Ewropew.

SharEU, app li tista' tintuża il-movimenti soċjali jiġu kkonnettjati mal-istituzzjonijiet tal-UE, b'moderaturi speċjalizzati li kull xahar iressqu rapport dwar l-inizjattivi mtellgħin lill-Parlament Ewropew, u b'hekk tinholoq rabta aktar mill-qrib mal-poplu.

Voices worth being heard (Fehmiet ta' min jismagħhom), pjattaforma fejn jistgħu jiġu promossi inizjattivi u diskorsi biex il-votanti jitheggu jinvolvu ruħhom u jiġġieldu għall-ideat tagħhom stess. L-udjenza tagħzel l-inizjattivi li għandhom jiġu pprezentati lill-Parlament Ewropew.

L-istudenti ntlagħgu minn **Luca Jahier**, il-President tal-KESE, li qal: " *Irridu nsewgu l-eżempju ta' Greta Thunberg, li kienet kapaċi timmobillizza numru kbir ta' nies f'qasir żmien bl-użu ta' lingwaġġ dirett. Jekk jogħġbokom ingħaqdu f'din il-ġlieda, kunu provokattivi, intom qed tiġġieldu mhux biss għall-futur tagħkom stess, iżda wkoll għall-futur tagħna*". **Isabel Caño**, il-Viċi President tal-KESE għall-Komunikazzjoni, għalqet l-avveniment b'dan il-kummenti: " *Kburin naqsmu l-ideat tagħkom, il-holm tagħkom, l-entuzjażmu tagħkom u s-soluzzjonijiet tagħkom f'istituzzjoni bħall-KESE, fejn il-koll nitgħallmu ninnegożjaw bħala mod kif nilhqu kunsens*". (dgf)

[**Wara għaxar snin, L-Ewropa Tiegħek, Leħnek! huwa iktar rilevanti minn qatt qabel, qal wieħed mill-fundaturi**](#)



Hekk kif L-Ewropa Tiegħek, Leħnek! wasal fl-għaxar tiegħu din is-sena, KESE Info Itaqa' mal-viċi president preċedenti, Irini Pari, li kienet l-ewwel persuna li ħarġet bl-idea għal dan l-avveniment fl-2010, sabiex nagħtu ħarsu lura lejn il-bidu ta' L-Ewropa Tiegħek, Leħnek! u nħarsu 'l quddiem lejn il-futur tal-Ewropa.

KESE Info: Sinjura Pari, tista' tgħidilna kif twieldet din l-inizjattiva? X'kienet l-ispirazjoni warajha?

Irini Pari: Bħala Viċi President għall-Komunikazzjoni, xtaqt nilhaq liż-żgħażaġh Ewropej. Xtaqt nagħti lil dawn is-"suspettati mhux tas-soltu" l-opportunità li jgħixu, jifhmu u jikkondividu l-Ewropa b'mod dirett, 'il bogħod mill-isterjotipi, u nhegġgħom ikunu involuti u attivi fis-soċjetà. Ridt nara l-istilel tal-Ewropa jleqqu f'għajnejn dawk iż-żgħażaġh u rnexxieli!

Inti sodisfatta bil-mod kif L-Ewropa Tiegħek, Leħnek! żviluppa tul iż-żmien?

Iva! Hija barka li tara xi haġa li hloqt tiżviluppa u tikber. Huwa premju kbir ħafna li tkun taf li missejt qalb elf zaġħzugħ minn madwar l-Ewropa kollha. Niehu din l-opportunità biex niringrazzja mill-qalb il-viċi presidenti għall-komunikazzjoni kollha li żammew mixgħula l-fjamma, speċjalment Isabel, u t-tim kollu ta' L-Ewropa Tiegħek, Leħnek, talli laqgħu dan l-avveniment b'tant entuzjażmu u passjoni u komplew bil-hidma tajba matul is-snin.

Kif tara r-rwol taż-żgħażaġh fil-bini tal-Ewropa issa u fil-futur? Nemmen bis-siħ fiż-żgħażaġh u d-dinamiżmu tagħhom. Iż-żgħażaġh illum qed jikbru fi żminijiet diffiċli u ta' sfida, iżda kull sfida hija wkoll opportunità eċċellenti! Jekk naraw il-millennials, diġà qed jagħtu tweġibiet, qed jesploraw toroq godda permezz tal-ekonomija kollaborattiva u pjattaformi, l-iżvilupp tal-intraprenditorija, l-għoti ta' sens u valuri għall-ħajja tax-xogħol tagħhom, u b'dan il-mod qed jiġu prijorizzati aspetti bħal li jingħata kontribut lis-soċjetà u li jiġi miġġieldu it-tibdil fil-klima. Bl-azzjoni vigoruża dwar il-klima taż-żgħażaġh li qed naraw reċentement, jidher ċar li L-Ewropa Tiegħek, Leħnek hija dejjem aktar rilevanti minn qatt qabel - iż-żgħażaġh qed jitolbu li jikellmu u nagħtuhom il-kelma b'mod proattiv!

Kif tevalwa L-Ewropa Tiegħek, Leħnek 2019?

Bħal kull sena, ninsab impressjonata bir-riżultati! Din is-sena teenagers minn madwar l-Ewropa ddiskutew is-suġġett *Ivvota għall-futur*. Huma talbu għal aktar edukazzjoni, aktar informazzjoni u aktar trasparenza bl-użu tal-mezzi kollha disponibbli - siti web interattivi, lezzjonijiet, kuntatti, attivitajiet, laqgħat - u li kulhadd ikun involvut - anzjani, żgħażaġh, politiċi, movimenti soċjali, esperti u l-midja.

Xi tfisser Ewropa ideali għalik?

Jiena noħlom f'Ewropa demokratika b'mod profund fejn jiġu rispettati l-elezzjonijiet, id-diviżjoni tas-setgħat, id-drittijiet fundamentali u l-istat tad-dritt. Ewropa fejn hemm demokrazija b'saħħitha, dinamika, indipendenti u parteċipattiva bbażata fuq id-dialoġu. Nafu sew li ma teżistix biss verità waħda fil-ħajja! Huwa importanti li nifhemu perspettivi oħra, nibnu pontijiet, insibu sens ta' skop u npoġġu l-interessi individwali wara l-ġid komuni. Ninsab kburiġa li jiena membru ta' dan il-Kumitat għaliex huwa eżattament dak li nagħmlu hawnhekk. Iva, l-Ewropa hija tabilhaqq sfida. Iva, l-Ewropa hija kkumplikata. Iva, l-Ewropa mhijiex perfetta, iżda din hija s-sbuħija tagħha. Il-bini tal-Ewropa huwa triq twila u diffiċli, iżda jaqbilna neħduha, u li neħduha flimkien!

“L-Ewropa Tiegħek, Leħnek” mill-perspettiva ta' parteċipanti preċedenti: esperjenza li tibdle



L-ewwel edizzjoni ta' “L-Ewropa Tiegħek, Leħnek” saret fl-2010, meta l-kriżi finanzjarja devastanti kienet għadha kif bdiet, l-istituzzjonijiet kollha tal-UE kellhom presidenti differenti u l-kelma Brexit ma kienx magħrufa. Instagram ma kienx jeżisti, WhatsApp kien għadu kif inħoloq u Twitter kellu biss 100 miljun utent, li mhu xejn meta mqabbel mal-1.5 biljun utent irreġistrati fl-2019. Ħafna affarijiet inbidlu minn dak iż-żmien 'l hawn, iżda l-entuzjażmu u l-enerġija taż-żgħażaġh għadhom l-istess, u għal dan l-10 anniversarju ta' “L-Ewropa Tiegħek, Leħnek”, il-KESE stieden tliet parteċipanti preċedenti biex jieħdu sehem fid-dibattiti u jaqsmu l-esperjenzi tagħhom.

Carlos Aceituno, minn Spanja, kien wieħed mill-parteċipanti fl-ewwel edizzjoni ta' “L-Ewropa Tiegħek, Leħnek” fl-2010. Dik is-sena, l-iżbruffar ta' vulkan fl-Iżlanda mblukka t-traffiku tal-ajru fl-Ewropa, għalhekk diversi delegazzjonijiet ma setgħux jiġu Brussell u l-

għalliema Spanjoli u Portugiżi kellhom isuqu l-istudenti tagħhom lura lejn darhom f'vann tal-kiri kondiviż. Iżda Carlos jiftakar l-inizjattiva għal ħafna iżjed raġunijiet: “*Kienet opportunità tajba biex nitgħallem dwar il-ħidma tal-istituzzjonijiet tal-UE u biex noħloq rabta personali mal-proġett tal-UE.*” Carlos, li illum għandu 25 sena, jgħallem il-matematika lill-adoloxxenti, iżda jinteressa ruhu wkoll fil-politika: “*Nixtieq nikseb esperjenza fit-tagħlim u mbagħad, fil-futur, ninvolvi ruħi f'inizjattiva ta' edukazzjoni għall-persuni b'diżabbiltà jew anke noħloq il-kumpanija ta' konsulenza tiegħi f'dan il-qasam.*” Carlos għandu viżjoni ċara ħafna tal-influenza tal-inizjattiva “L-Ewropa Tiegħek, Leħnek” fuq id-direzzjoni professjonali tiegħu: “*Mhux se nġid li l-parteċipazzjoni tiegħi fl-inizjattiva ddeterminat l-għażliet tiegħi, għaliex dik il-ħabta diġà kont naf li ridt insir għalliem, iżda żgur li għenitni nifhem ir-rabta bejn l-edukazzjoni u l-azzjoni politika.*”

Fl-2012, seba' snin ilu biss, **Evita Nedzvecká** giet mil-Latvja biex tiehu sehem fit-tielet edizzjoni ta' “L-Ewropa Tiegħek, Leħnek”. Illum il-ġurnata hija l-iżgħar diplomat f'pajjiżha u taħdem għall-ambaxxata Latvjana f'Oslo. Karriera brillanti li tista' tkun marbuta wkoll mal-esperjenza tagħha f'“L-Ewropa Tiegħek, Leħnek”: “*Naf biċ-ċert li l-esperjenza tiegħi f'“L-Ewropa Tiegħek, Leħnek” wasslitni għad-deċiżjoni li nistudja l-affarijiet internazzjonali, u li mbagħad wittiet it-triq biex insir diplomat. L-esperjenza għenitni wkoll nifhem kif id-deċiżjonijiet jittieħdu mill-istituzzjonijiet u kif in-nies jistgħu jinfluwenzawhom.*” Iżda l-esperjenza kienet pożittiva wkoll mil-lat personali, peress li xi parteċipanti għadhom f'kuntatt permezz tal-midja soċjali u, kif tgħid Evita, “*għenitni wkoll nikseb esperjenza u nsir kunfidenti. Wara kont naf li nista' nagħmel kulma rrid.*”

Giovanni Arcari, mill-Italja, għex l-esperjenza ta' “L-Ewropa Tiegħek, Leħnek” fl-2014, u jaqbel mal-biċċa l-kbira tal-fehmiet taż-żewġ parteċipanti preċedenti l-oħra: “*Minn dejjem kont interessat fil-politika, iżda mhux fil-partiti politiċi, u bis-saħħa ta' “L-Ewropa Tiegħek, Leħnek” skoprejt ir-rwol tal-KESE u tas-soċjetà ċivili. Personalment, se nkompli nxandar x'inhu l-KESE u x'jagħmel u x'esperjenza kbira hija li tipparteċipa f'“L-Ewropa Tiegħek, Leħnek”.*” Giovanni, li illum għandu 22 sena, qed jistudja l-inġinerija mekkanika fil-Germanja. Huwa jenfasizza wkoll il-benefiċċji ta' “L-Ewropa Tiegħek, Leħnek” mil-lat tal-awtostima: “*Kienet l-ewwel darba li kellni nitkellem fil-pubbliku, u kellni nitkellem bl-Ingliż. Verament għenitni negħleb ċerti ostakli mentali u skoprejt li stajt nikkomunika ma' nies minn pajjiżi oħra u minn sfondi differenti.*”

Ir-rwol ta' dawn il-“veterani” kien li jieħdu sehem fid-dibattiti u jagħmlu użu mill-esperjenza tagħhom biex jgħinu lill-parteċipanti ta' din is-sena biex jiddefinixxu aħjar il-proposti tagħhom. It-tlieta li huma nnutaw l-enerġija u l-entuzjażmu tal-istudenti u kienu impressjonati bl-għarfien sod tagħhom, li nkiseb l-aktar permezz ta' użu intensiv tal-midja soċjali u riżorsi onlajn. Qablu wkoll li l-metodoloġija ta' “L-Ewropa Tiegħek, Leħnek” tjiebet bil-bosta: “*Nahseb li l-format il-ġdid huwa aktar kreattiv, jippermetti lill-parteċipanti jesprimu ruħom b'mod liberu*”, jgħid Carlos. Giovanni jaqbel ma' din l-idea, iżda jissuġġerixxi li d-dibattiti għandhom ikunu “*ftit aktar strutturati*” biex tiġi evitata d-distrazzjoni. Evita kkonkludiet id-diskussjoni b'verità sempliċi: “*It-talent huwa talent, ma tagħmilx differenza minn fejn ġej jew x'metodoloġija qed tuża*”, u dan huwa l-essenza ta' “L-Ewropa Tiegħek, Leħnek”. (dgg)

Il-komunikazzjoni hija l-isfida, u l-midja soċjali huma t-tweġiba



Veru li l-parteċipanti fl-avveniment marbuta mal-inizjattiva L-Ewropa Tiegħek, Leħnek huma żgħażaġh, iżda l-fehma tagħhom dwar l-affarijiet tal-UE ma tantx hija differenti minn dik tal-adulti: jimpurtahom daqs il-ġenituri tagħhom dwar iż-żieda fil-populizmu, it-theddid għad-demokrazija u l-iżviluppi reċenti li potenzjalment jipperikolaw il-proġett tal-UE, bħall-Brexit. Huma fehmju wkoll li l-UE għandha trodd lura l-fiduċja fost iċ-ċittadini billi tikkomunika aħjar, u sabu wkoll soluzzjoni potenzjali fil-midja soċjali bħala għodda ewlenija għat-tisħiħ tat-trasparenza, is-sensibilizzazzjoni u l-parteċipazzjoni fl-affarijiet tal-UE.

“*F'pajjiżi hemm nuqqas ta' informazzjoni dwar l-elezzjonijiet Ewropej li ġejjin. Personalment, ma kont naf xejn qabel ġejt Brussell,*” qal student Awstrijak, li zied jgħid li: “*Meta l-politiċi jkunju qed jiddibattu, jużaw lingwaġġ li ż-żgħażaġh ma jifhem.*” Dil-kwistjoni tal-komunikazzjoni tqajmet ukoll minn parteċipanti oħra, li ddependew bil-bosta mill-midja

soċjali biex jilħqu lill-votanti żgħażaġh: “*Qajla hemm komunikazzjoni bejn il-midja soċjali tal-UE u dawk li jsegwuhom; fil-fatt, il-kontenut huwa verament sikkanti!*” qal student Germaniż.

Fid-dibattiti, tqajjem ukoll ir-riskju li dan in-nuqqas ta' informazzjoni jista' jwassal għal zieda fil-populizmu ta' tipi differenti u jhedded id-demokrazija u l-valuri tal-UE: "Dawk li jorqdu f'demokrazija jistgħu jgħumu f'dittatorjat xi darba," qalet parteċipanta f'wieħed mill-gruppi. Bosta parteċipanti oħra semmew il-valuri tal-UE bħala r-rabta ewlenija kondiviża miż-żgħażaġħ mill-Istati Membri kollha: "Aħna ġejjin minn pajjiżi differenti, iżda lkoll qed nissieltu flimkien għall-istess valuri," qalet tfajla żagħżuġha, li mill-ewwel kellha l-appoġġ ta' parteċipanta li ddkjarat li: "L-Ewropa hija dwar li nkunu magħquda fid-diversità u li nippruvaw nippreservaw il-paċi u d-demokrazija."

Dawn il-preokkupazzjonijiet kollha kienu riflessi fl-għaxar proposti li abbozzaw l-istudenti, li lkoll kienu jinkludu l-ħtieġa għaċ-ċarezza u t-trasparenza fil-politika tal-UE dwar il-komunikazzjoni. Fil-fehma ta' dawn iż-żgħażaġħ, ir-risposta tinsab litteralment f'idejna fil-forma tal-mowbajls: il-midja soċjali huma t-twegiba, peress li jagħmlu possibbli rabta diretta bejn il-politiċi u ċ-ċittadini. Kif qalet waħda mill-istudenti: "Il-politiċi jaħsbu li ż-żgħażaġħ ma jagħtux kas il-politika, imma dan mhux minnu. Iżda jekk iridu li ż-żgħażaġħ jipparteċipaw, jeħtieġ li jitgħallmu kif jużaw il-midja soċjali kif imiss!" (dgf)

L-Ewropa Tiegħek, Leħnek - Fatti u ċifri



Wasal ammont rekord ta' 1,039 applikazzjoni għall-10 edizzjoni ta' L-Ewropa Tiegħek, Leħnek! - 972 minn pajjiżi tal-UE u 67 mill-ħames pajjiżi kandidati - bl-oġħla numru ġejjin mir-Rumanija (221) u l-inqas minn Malta u l-Montenegro (4 kull wieħed).

33 skola sekondarja kienu magħżula biex jipparteċipaw - waħda minn kull wieħed mit-28 Stat Membru tal-UE u mill-ħames pajjiżi kandidati (l-Albanija, il-Macedonja ta' Fuq, il-Montenegro, Serbja u t-Turkija) - permezz tal-użu ta' apparat elettroniku li jagħżel l-ismijiet. Għall-ewwel darba fl-istorja ta' L-Ewropa Tiegħek, Leħnek!, ħadet sehem fid-dibattitu waħda mill-**iskejjel Ewropej** fi Brussell, li jedukaw it-tfal tal-uffiċjali tal-UE prinċipalment bil-lingwa tal-pajjiżi tal-oriġini tal-ġenituri u b'hekk għandhom popolazzjoni tant multilingwistika u multikulturali li tistudja flimkien u taqşam xi klassijiet komuni.

Fl-20 u l-21 ta' Marzu 2019, **102 student** - tlieta minn kull skola parteċipanti - żaru Brussell biex jieħdu sehem fid-dibattitu l-kbir. L-iżgħar fosthom kellhom **15-il sena** u l-**ikbar 20**, bil-**maġġoranza taġħhom bejn 16 u 18**. B'differenza minn assemblej li ilhom iżjed żmien attivi, in-nisa huma fil-maġġoranza (60 mara u 42 raġel).

Qabel l-avvenimenti, il-parteċipanti ppreparaw għad-dibattitu taħt il-gwida ta' għalliem li akkumpanjahom. Attenda wkoll membru tal-KESE li għen biex jitqanqal id-dibattitu b'enfasi fuq sett ta' mistoqsijiet ewlenin:

- Kif nistgħu nsaħħu d-demokrazija rappreżentattiva fil-futur?
- X'tip ta' impenn politiku jeżisti lil hinn mill-elezzjonijiet Ewropej, u b'liema mod tieħu sehem fih?
- X'inhi l-fehma tiegħek dwar x'għandu jsir biex tiżdied il-parteċipazzjoni tal-votanti fl-elezzjonijiet tal-PE?

Matul l-avveniment l-istudenti ħadmu taħt il-gwida ta' moderaturi esperti sabiex iħejju **10 rakkomandazzjonijiet** biex jipprezentawhom lil dawk li jfasslu l-politika fl-UE. Wara, jiġu magħżula t-**tliet proposti l-iżjed attraenti** permezz ta' votazzjoni.

L-Ewropa Tiegħek, Leħnek! hija organizzata mill-KESE, il-leħen tas-soċjetà ċivili fil-livell Ewropej, u hija **lavveniment ewlieni għaż-żgħażaġħ** tal-KtR. Permezz ta' din l-inizjattiva, il-KESE għandu l-għan li jiżgura li l-fehmiet, l-esperjenzi u l-ideat tal-ġenerazzjoni żagħżuġha jiġu kkunsidrati fit-tfassil tal-politika tal-UE.

Aktar dettalji dwar L-Ewropa Tiegħek, Leħnek! 2019 huma disponibbli fuq [il-paġna uffiċjali tal-avveniment](#). (dm & ks)

Editur:

Ewa Haczyk-Plumley (editor-in-chief)
Daniela Marangoni (dm)

Il-kontributuri għal din l-edizzjoni huma:

Chloé Lahousse (cl)
Daniela Marangoni (dm)
David Gippini Fournier (dgf)
Ewa Haczyk-Plumley (ehp)
Jasmin Kloetzing (jk)
Katerina Serifi (ks)
Laura Lui (ll)
Leszek Jarosz (lj)
Marco Pezzani (mp)
Pablo Ribera Paya (prp)
Silvia M. Aumair (sma)

Koordinazzjoni globali:

Agata Berdys (ab)
Katerina Serifi (ks)

Indirizz:

Kumitat Ekonomiku u Soċjali Ewropej
Bini Jacques Delors, 99 Rue Belliard,
B-1040
Brussell, il-Belġju
Tel. (+32 2) 546.93.96 jew 546.95.86
Indirizz elettroniku:
eescinfo@eesc.europa.eu

KESE info huwa ppubblikat disa' darbiet fis-sena matul is-sessjonijiet plenarji tal-KESE. KESE info huwa disponibbli fi 23 lingwa. Il-KESE Info ma tistax titqies bħala r-rapport uffiċjali tal-ħidmiet tal-KESE; għal dawn, jekk jogħġbok irreferi għall-Ġurnal Uffiċjali tal-Unjoni Ewropea jew għal pubblikazzjonijiet oħrajn tal-Kumitat. Ir-riproduzzjoni hija permessa jekk il-KESE Info jissemma bħala s-sors u tintbagħat link lill-editur.

April 2019/4

05-2019